

నిజ ఆశ్చయుజ  
శుక్ల త్రయోదశీ

29.10.2020  
గురువారము



గురుర్బ్రహ్మ గురుర్విష్ణుర్గురుర్దేవో మహేశ్వరః ।  
గురుస్సాక్షాత్పరం బ్రహ్మ తస్మై శ్రీ గురవే నమః ॥  
శ్రీవేంకటాచలాధీశం శ్రీయాధ్యాసితవక్షసం ।  
శ్రీతచేతనమందారం శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినః సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతః ప్రసాదేన, అస్మిన్ భువనే, విషూచికా క్రిమిజనిత, సమస్తదుష్ప్రభావ, నిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య అభివృద్ధౌ, నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామచంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి చతుర్వింశసర్గశ్లోకపారాయణం, శ్రీధన్వంతరి మంత్రపారాయణం, తథా, శ్రీవేంకటేశ్వర-సహస్రనామస్తోత్రపారాయణం చ, అన్యోన్య సాహాయ్యేన, ఆచార్యముఖేన, కరిష్యామహే.

**శ్రీ రెనుప్రార్థన -** రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥

**శ్రీ ఆంజనేయ ప్రార్థన -** గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥

**శ్రీ వాల్మీకి ప్రార్థన -** కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥





**అథ సుందరకాండే చతుర్వింశః సర్గః**



దీనో వా రాజ్యహీనో వా యో మే భర్తా స మే గురుః ।  
తం నిత్యమనురక్తాఽస్మి యథా సూర్యం సువర్చలా ॥ 24.9 ॥

యథా శచీ మహాభాగా శక్రం సముపతిష్ఠతి ।  
అరున్ధతీ వసిష్ఠం చ రోహిణీ శశినం యథా ॥ 24.10 ॥

లోపాముద్రా యథాఽగస్త్యం సుకన్యా చ్యవనం యథా ।  
సావిత్రీ సత్యవన్తం చ కపిలం శ్రీమతీ యథా ॥ 24.11 ॥

సౌదాసం మదయంతీవ కేశినీ సగరం యథా ।  
నైషధం దమయంతీవ భైమీ పతిమనువ్రతా ।  
తథాఽహమిక్ష్వాకువరం రామం పతిమనువ్రతా ॥ 24.12 ॥

సీతాయా వచనం శ్రుత్వా రాక్షస్యః క్రోధమూర్ఛితాః ।  
భర్త్యయంతి స్మ పరుషైర్వాక్యై రావణచోదితాః ॥ 24.13 ॥

అవలీనః స నిర్వాక్యో హనూమాన్ శింశుపాద్రుమే ।  
సీతాం సంతర్జయంతీస్తా రాక్షసీరశృణోత్ కపిః ॥ 24.14 ॥

తామభిక్రమ్య సంక్రుద్ధా వేపమానాం సమన్తతః ।  
భృశం సంలిలిహర్షిష్టాన్ ప్రలమ్బాన్ దశనచ్ఛదాన్ ॥ 24.15 ॥

ఊచుశ్చ పరమక్రుద్ధాః ప్రగృహ్యశు పరశ్వధాన్ ।  
నేయమర్హతి భర్తారం రావణం రాక్షసాధిపమ్ ॥ 24.16 ॥



**ఇతి సుందరకాండే చతుర్వింశే సర్గే అష్టా శ్లోకైః**



**శ్రీరామస్మృతిః -** ఆపదామపహర్తారం దాతారం సర్వసంపదాం ।  
లోకాభిరామం శ్రీరామం భూయో భూయో నమామ్యహమ్ ॥

**భీమశ్రుతిః -** బుద్ధిర్బలం యశో ధైర్యం నిర్భయత్వమరోగితా ।  
అజాడ్యం వాక్పటుత్వం చ హనూమత్ స్మరణాత్ భవేత్ ॥

**శ్రీ హనుమతే నమః**

❧ అథ ధన్వంతరి ధ్యేనమ్ ❧

అచ్యుతానంత గోవింద విష్ణో నారాయణామృత ।  
రోగాన్మే నాశయాశేషానాశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రీయం ।  
స్వభక్తేభ్యోఽనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।  
అనారోగ్యం న తేషాం స్యాత్సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ శ్రీవేంకటేశ్వరసహస్రనామస్తోత్రమ్**

బుద్ధో విశుద్ధస్సర్వజ్ఞః క్రతుహింసావినిందకః ।  
త్రిపురస్త్రీమానభంగః సర్వశాస్త్రవిశారదః ॥ 86 ॥

నిర్వికారో నిర్మమశ్చ నిరాభాసో నిరామయః ।  
జగన్మోహకధర్మీ చ దిగ్వస్త్రో దిక్పతీశ్వరః ॥ 87 ॥

కల్కీ మ్లేచ్ఛప్రహర్తా చ దుష్టనిగ్రహకారకః ।  
ధర్మప్రతిష్ఠాకారీ చ చాతుర్వర్ణ్యవిభాగకృత్ ॥ 88 ॥

యుగాంతకో యుగాక్రాంతో యుగకృద్యుగభాసకః ।  
కామారిః కామకారీ చ నిష్కామః కామితార్థదః ॥ 89 ॥

భర్గో వరేణ్యం సవితుః శార్గీ వైకుంఠమందిరః ।  
హయగ్రీవః కైటభారిః గ్రాహఘ్నో గజరక్షకః ॥ 90 ॥

**ఇతి శ్రీవేంకటేశ్వరసహస్రనామస్తోత్రే ఏంచశ్లోకైః**

## అథ సీవగ్రహప్రార్థనో

ఆరోగ్యం పద్మబంధుర్వితరతు, నితరాం సంపదం శీతరశ్మిః,

భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,

దీర్ఘాయుః సైంహికేయః, విపులతరయశః కేతుః, ఆచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమాప్రార్థనో** : యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,

బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై,

నారాయణాయేతి సమర్పయామి ॥



**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

